

DERES REF

VÅR REF
07/658 lha

DATO
20.10.07

اگر آپ ناروے میں مستقل رہائش کے اجازت نامے کی درخواست دینا چاہتے ہیں تو آپ کیلئے یہ جاننا ضروری ہے

IMDi سے کیا مراد ہے؟

IMDi سے مراد Integrerings- og mangfoldsdirektoratet ہے جو پناہ گزینوں کی آباد کاری کے ساتھ ساتھ ناروے میں پناہ گزینوں اور دیگر غیر ملکی آباد کاروں کو معاشرے کا فعال حصہ بنانے اور انہیں نارویجن زبان کی تعلیم دینے کے معاملات کیلئے بھی ذمہ دار ہے۔ IMDi نیشنل انٹروڈکشن رجسٹر، Nasjonalt Introduksjonsregister (NIR)، بھی چلاتی ہے جس سے یہ معلومات حاصل کی جاتی ہیں کہ تعارفی نظام کے قانون کے تحت کن لوگوں کو نارویجن زبان کی تعلیم ملے گی۔

IMDi آپ کو کیوں خط لکھ رہی ہے؟

IMDi نے آپ کو یہ بتانے کیلئے خط لکھا ہے کہ آپ پر تعارفی نظام کے قانون کا اطلاق ہوتا ہے۔ ناروے میں مستقل رہائش کے اجازت نامے کی درخواست دینے کیلئے ضروری ہے کہ آپ نارویجن زبان کی تعلیم سے فارغ ہو چکے ہوں۔ اگر آپ نارویجن زبان کی تعلیم شروع کر چکے ہیں اور IMDi کو اس کی اطلاع نہیں ہوئی تو آپ اس خط کو نظر انداز کر دیں۔

اگر ابھی تک آپ نے اس تعلیم کا آغاز نہیں کیا تو یہ اہم ہے کہ آپ جو نارویجن زبان کی تعلیم مفت حاصل کرنے کا حق رکھتے ہیں، جلد از جلد یہ تعلیم حاصل کرنا شروع کر دیں۔ قانون کی رو سے یہ تعلیم مفت حاصل کرنے کیلئے ضروری ہے کہ آپ 3 سال کے اندر اندر نارویجن زبان کی تعلیم کے 300 گھنٹے مکمل کریں۔ 01.09-2008 سے مستقل رہائش کا اجازت نامہ حاصل کرنے کیلئے اور بعد ازاں اگر آپ نارویجن شہریت کی درخواست دینا چاہیں تو اس کیلئے بھی 300 گھنٹے کی تعلیم مکمل کرنا لازمی شرط ہو گی۔

آپ کو کیا کرنا چاہیے؟

یہ خط ملنے کے بعد آپ اس کمیون (بلدیہ) سے رابطہ کریں جہاں آپ رہتے ہیں۔ آپ یہ خط ساتھ لے جا کر بلدیہ سے فی الفور یہ معلومات طلب کر سکتے ہیں کہ آپ کو آگے کیا کرنا ہو گا۔ IMDi نے بلدیہ کو بھی خط لکھ کر آپ اور آپ کے حالات کے بارے میں آگاہ کر دیا ہے لہذا انہیں اس بارے میں علم ہے۔ اگر آپ کو خط میں لکھی سب باتیں سمجھ نہ آئیں تو بلدیہ والے آپ کیلئے مترجم کا بندوبست کر کے آپ کو خط کی تفصیلات سمجھا دیں گے۔

آپ کس سے رابطہ کر سکتے ہیں؟

آپ بلدیہ میں تعلیم بالغاں (voksenopplæringen)، ٹاؤن ہال کے سروس سنٹر (servicetorget på rådhuset) یا پناہ گزینوں کے ادارے (flyktningtjenesten) سے رابطہ کر سکتے ہیں۔

یہ اہم ہے کہ آپ اس خط کو پھینکیں نہیں اور نہ ہی بلدیہ سے رابطہ کرنے میں دیر لگائیں۔ آپ کو جلد از جلد رابطہ کرنا چاہیے تاکہ بلدیہ آپ کو نارویجن زبان کے کورس میں جگہ دے سکے۔ بعض بلدیات میں درخواست دہندگان کو داخلے کیلئے ویٹنگ لسٹ پر رہنا پڑتا ہے لہذا ضروری ہے کہ بلدیہ جلد از جلد آپ کے حالات سے آگاہ ہو سکے۔

ہم مستقبل میں آپ کی کامیابی کے خواہشمند ہیں۔

اگر آپ بلدیہ اوسلو میں رہتے ہیں تو Helsfyr میں واقع Oslo Voksenoppl ring Servicesenter سے رابطہ کریں۔
پتہ: Karoline Kristiansens vei 8, 0661 Oslo ، فون نمبر: 23 47 00 00 ، فیکس: 23 47 00 99 ۔

نیک تمناؤں کے ساتھ
Integrerings- og mangfoldsdirektoratet کی جانب سے



Lisa Cooper
افسر اعلیٰ/leder



Osmund Kaldheim
ڈائریکٹر/Direkt r